

పగటి సమయంలో ఇంటి దొంగతనాలకు పాల్పడిన ఐదుగురు జువనైల్ నిందితులు

మలయు జేబు దొంగతనాలకు పాల్పడిన నలుగురు నిందితులు అరెస్టు

వారి వద్ద నుండి 17 కేసులలో సుమారు రూ.18,12,080/- విలువ చేసే 426 గ్రాముల బంగారం మలయు నగదు స్వాధీనం

ఈ మధ్య కాలంలో నగరంలో జరుగుతున్న దొంగతనాలపై ప్రత్యేక దృష్టి సారించిన నగర పోలీస్ కమీషనర్ శ్రీ సి.హెచ్.ద్వారకా తిరుమలరావు ఐపిఎస్ గారి ఆదేశాల మేరకు, దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులపై పటిష్టమైన నిఘా ఏర్పాటు చేయడం జరిగింది.

వివిధ దొంగతనాలు:

- 1) తాళాలు వేసి ఉన్న ఇళ్ళల్లో ఇంటి యజమానులు లేని సమయంలో గొళ్ళేలను విరగకొట్టి దొంగతనాలకు పాల్పడుతున్న వారిపై.
- 2) రద్దీగా ఉన్న ప్రదేశాలలో జేబు దొంగతనాలకు పాల్పడుతున్న వారిపై.

పై నేరాలపై గట్టి నిఘా ఏర్పాటు చేయడం జరిగింది. ఈ క్రమంలో క్రైమ్ డి.సి.పి శ్రీ డి.కోటేశ్వరరావు, లా & ఆర్డర్ డిసిపి-1 శ్రీ వి.హర్షవర్ధనరాజు గార్ల పర్యవేక్షణలో, ఏ.సి.పి శ్రీ కె.శ్రీనివాసరావు, సి.సి.ఎస్ ఇన్స్పెక్టర్స్ శ్రీ సి.హెచ్.కృష్ణారాజు, శ్రీ పి.వెంకటేశ్వర్లు, శ్రీ చలపతి రావు, శ్రీ రవికుమార్, ఉయ్యూరు ఇన్స్పెక్టర్ శ్రీ నాగప్రసాద్, ఎస్.ఐలు శ్రీ ఎమ్.మోహన్ కుమార్, శ్రీ వై.సత్యరమేష్, శ్రీ కృష్ణారావు, సత్యనారాయణపురం క్రైమ్ ఎస్.ఐ శ్రీ రమేష్ మరియు సిసిఎస్ సిబ్బంది కలసి ప్రత్యేక బృందాలుగా ఏర్పడి పగటి దొంగతనాలు మరియు జేబు దొంగతనాలపై ప్రత్యేక దృష్టిపెట్టి నిందితులను వివిధ ప్రాంతాలలో అనుమానంగా తిరుగుతున్న ఆరుగురు జువనైల్స్ మరియు ముగ్గురు నిందితులను గుర్తించి ది.15.10.2019న అధువులోకి తీసుకుని విచారించడం జరిగింది.

పగటి సమయంలో ఇంటి దొంగతనాలకు పాల్పడిన ఐదుగురు జువనైల్ నిందితులు:

విచారణలో... నిందితులు విజయవాడ కమీషనరేట్ పరిధిలో పగటి సమయంలో తిరుగుతూ నిశితంగా పరిశీలించి ఎవరూ లేని సమయంలో ఇంటికి వేసినటువంటి గొళ్ళేలను విరగకొట్టి ఇంటిలోనికి ప్రవేశించి విలువైన బంగారం మరియు నగదును దొంగిలించడం జరిగింది. ఈ క్రమంలో విజయవాడ, సత్యనారాయణపురం, శివాజీకేఫ్ ప్రాంతంలో ఉండే ఐదుగురు జువనైల్స్ చిన్నతనం నుండి చెడు వ్యసనాలకు, చెడు సహవాసాలకు అలవాటువడి తేలికగా డబ్బులు సంపాదించాలనే ఉద్దేశ్యంతో చిన్నచిన్న దొంగతనాలను చేస్తూ ఈ క్రమంలో వీరు విజయవాడ శివారు ప్రాంతాలైన ఉయ్యూరు పోలీస్ స్టేషన్ పరిధిలో-1, పెనమలూరు పోలీస్ స్టేషన్ పరిధిలో -7, తోట్లవల్లూరు పోలీస్ స్టేషన్ పరిధిలో-1, మొత్తం-9, పగటి సమయంలో ఇంటి దొంగతనాలకు పాల్పడటం జరిగింది.

జేబు దొంగతనాలకు పాల్పడిన నిందితుల వివరాలు:

- 1) గుంటూరు జిల్లా, తాడేపల్లి, సీతానగర్ కు చెందిన ఇట్టా జమలయ్య(32)
- 2) గుంటూరు జిల్లా, తాడేపల్లి, సీతానగర్ కు చెందిన కావాటి భజరంగ్ అలియాస్ బజ్జి, శత్రుఘ్ను(31)
- 3) పశ్చిమగోదావరి జిల్లా, ఆకివీడు గ్రామనికి చెందిన మేకల చందు(20)
- 4) కర్నూలు జిల్లా, డోన్ గ్రామనికి చెందిన 17 సం॥ జువనైల్.

విచారణలో... పై నలుగురు నిందితులు జేబు దొంగతనం కేసులలో అరెస్టు కాబడిన పాత నేరస్థులు వీరు విజయవాడ నగరంలో రద్దీగా ఉన్న ప్రాంతాలలో మరియు ది.29.09.2019 నుండి 08.10.2019 వరకు విజయవాడ నగరంలో ఇంద్రకీలాద్రిపైన జరిగినటువంటి దసరా మహోత్సవాలలో అధిక సంఖ్యలో భక్తులు వస్తారని ముందుగానే గ్రహించిన పై నలుగురు రద్దీగా ఉండే ప్రాంతాలు అయిన రైల్వే స్టేషన్, బస్టాండ్, స్నానఘాట్లవద్ద, క్యూలైన్లలో సాధారణ భక్తుల వలే ప్రజలతో కలిసిపోయి వివిధ జేబు దొంగతనాలకు పాల్పడటం జరిగింది. తోట్లవల్లూరు పోలీస్ స్టేషన్ పరిధిలో-3 జేబు దొంగతనాలకు పాల్పడటం జరిగింది. వీటితో పాటుగా దసరా ఉత్సవాలలో సత్యనారాయణపురం పోలీస్ స్టేషన్ పరిధిలో-5 జేబు దొంగతనాలు మొత్తం-8 జేబు దొంగతనాలకు పాల్పడటం జరిగింది.

ఈ క్రమంలో ఆయా పోలీస్ స్టేషన్లలో భాదితులు ఇచ్చిన ఫిర్యాదు మేరకు కేసులు నమోదు చేసి దర్యాప్తు నిమిత్తం సిసిఎస్ పోలీసు వారికి పంపగా గట్టి నిఘాను ఏర్పరచి నిందితులను ది.15.10.2019న పగటి సమయంలో ఇంటి యజమాని ఇంటిలో లేని సమయంలో 9 ఇంటి దొంగతనాలకు పాల్పడిన ఐదుగురు జువనైల్స్ విజయవాడ, పండిట్ నెహ్రూ బస్టాండ్ వద్ద మరియు రద్దీగా ఉన్న ప్రదేశాలలో 8 జేబు దొంగతనాలకు పాల్పడిన నలుగురు నిందితులను విజయవాడ, రైల్వే స్టేషన్ సమీపంలో అనుమానాస్పదంగా తిరుగుతున్న తొమ్మిది మందిని గుర్తించి అరెస్టు చేసి వారి వద్ద నుండి 17 కేసులలో సుమారు రూ.18,12,080/- విలువ చేసే 426 గ్రాముల బంగారం మలయు నగదును స్వాధీనం చేసుకోవడం జరిగింది.